

تبرہ زگار

محمد رمضان
یوسف سلفیمطالعہ کی میز پر
تبرہ زگار کتب

لطف اہل حدیث

غازی اسلام رانا محمد شفیق خاں پسروری جماعت اہل حدیث کے نامور عالم دین مناظر اہل حدیث حضرت مولانا محمد رفیق خاں پسروری رحمۃ اللہ علیہ کے صاحبزادہ گرامی قدر ہیں۔ آپ بلند پایہ خطیب، شعلہ بیان مقرر صاحب طرز ادیب، معروف مصنف، کالم نگار اور محقق ہیں۔ جماعتی حلقوں میں علمی و تصنیفی حوالے سے ان کو قدر و منزلت کا مقام حاصل ہے۔ آپ 12 ستمبر 1962ء کو پسرور (ضلع سیالکوٹ) میں پیدا ہوئے ابتدائی تعلیم گھر میں اپنے والد گرامی مولانا محمد رفیق خاں پسروری سے حاصل کی۔ اس کے بعد جامعہ علیہ سر گودھا اور جامعہ رحمانیہ گوجرانوالہ میں زیر تعلیم رہے۔ اور آخر میں جامعہ ستاریہ کراچی سے صحیح بخاری شریف پڑھ کر درس نظامی کی تکمیل کی اور سند فراغت حاصل کی۔ اس کے بعد کراچی یونیورسٹی سے ایم اے عربی اور پنجاب یونیورسٹی سے ایم اے اسلامیات کیا۔ تحصیل علم کے بعد وہ ایک عرصے تک شہید ملت علامہ احسان الہی ظہیر رحمۃ اللہ علیہ کے ساتھ بطور معاون علمی و تصنیفی کاموں میں منہج رہے۔ عرصہ دراز سے آپ لاہور کی تاریخی جامع مسجد چینیاں والی میں خطیب ہیں۔ اور اس وقت آپ مرکزی جمیعت اہل حدیث لے ڈپنی سیکرٹری کے منصب پر بھی اپنی جماعتی ذمہ داریاں اور خدمات سر انجام دے رہے ہیں۔ رانا محمد شفیق خاں پسروری تحریر و نگارش کا بڑا عملہ اور نقش ذوق رکھتے ہیں۔ زمانہ طالب علمی سے ہی ان کی قلمی نگارشات مختلف رسائل و جرائد میں شائع ہونا شروع ہو گئی تھیں اور یہ سلسلہ اب تک باقاعدگی سے ہر اجراء ہے۔ روزنامہ پاکستان لاہور میں ان کے علمی ادبی اور سیاسی کالم اہتمام سے اشاعت پذیر ہوئے ہیں جو قارئین دلچسپی سے پڑھتے ہیں۔ تصنیف و تالیف کے میدان میں بھی رانا

صاحب نے کارہائے نمایاں انجام دیئے ہیں۔ ان کی تصانیف میں، مضمومین پرسوری، شرعی اذان، انسانیت، حلالہ کی شرعی حیثیت، قربانی کے چار دن، خلاصۃ القرآن، خطبات پرسوری 2 جلد، سوا عظیم، بابری مسجد سے رام مندر تک، ہندو کی انتہا پسندی، نیست ٹیوب بے بی، نسوان ایکٹ، بھارت اور جنوبی ہندو اور کالمسیات پرسوری خاص اہمیت کی حامل کتب ہیں۔ کچھ عرصہ پہلے ان کی ایک معزکر کاراء کتاب لقب اہل حدیث منتظر عام پر آئی ہے۔ جو اپنے مشمولات کے اعتبار سے نہایت تحقیقی اور عمده کتاب ہے۔ اس کتاب میں رانا صاحب نے قدامت مسلک اہل حدیث پر بحث کرتے ہوئے مختلف کتابوں سے حوالہ جات پیش کر کے اس بات کی وضاحت کی ہے کہ اہل حدیث کوئی مذہبی فرقہ یا مسلک نہیں ہے بلکہ یہ حقیقی اسلام کے پیرو ہیں جو آغاز سے چلے آرہے ہیں۔ رانا صاحب نے اپنے موقف کی تائید میں منہاج السنہ امام ابن تیمیہ کے حوالے سے لکھا ہے کہ۔۔۔ اہل حدیث کی خصوصیات یہ ہیں کہ وہ نبی صلی اللہ علیہ وسلم کے ارشادات گرائی کے سب سے زیادہ متلاشی رہتے ہیں اور آپ کے فرائیں کی اتباع ان کے نزدیک انتہائی مرغوب ہے اور جو چیز اس کے خلاف ہو اس سے دور بھاگتے ہیں۔

امام ابن تیمیہ اپنی اس کتاب میں دوسری جگہ اہل حدیث اور اہل سنت کو ایک ہی قرار دیتے ہوئے لکھتے ہیں کہ ”اہل حدیث اور اہل سنت کا خاصہ یہ ہے کہ وہ اصول و فروع میں قرآن مجید اور نبی صلی اللہ علیہ وسلم کی سنت کو مرکز اتباع تھہراتے ہیں اور ان امور کی پیروی کرتے ہیں، جن پر صحابہ کرام عامل تھے۔“

امام صاحب کے ان الفاظ سے یہ بات لکھر کر سامنے آتی ہے کہ اہل حدیث کوئی نیازدہ ہب نہیں ہے بلکہ اسکے بعد سے پہلے کا نہ ہب ہے اور صحابہ کرام اس کے مطابق عمل کرتے تھے اور درحقیقت بھی لوگ اہل سنت ہیں جو نبی صلی اللہ علیہ وسلم کے اقوال و ارشادات کو مدارک عمل تھہراتے ہیں۔ قرآن و سنت پر عمل پیرا ہونے والے گروہ باوقا کے افراد کو اصحاب الحدیث، اہل سنت، سلفی، اثری اور محمدی بھی کہا اور پکارا جاتا ہے۔ اہل حدیث کی مروجہ اصطلاح کا اطلاق ان لوگوں پر ہوتا ہے جو اسلامی شریعت کا بنیادی سرچشمہ، قرآن مجید اور نبی صلی اللہ علیہ وسلم کی حدیث و سنت کو قرار دیتے ہیں اور اس سلسلے میں کسی خاص امام کی تقلید نہیں کرتے۔

رانا صاحب نے لقب اہل حدیث میں اغیار کے اعتراضات اور لفظ ”اہل حدیث“ پر بے جا تقید کا

جواب بھی دیا ہے۔ یہ کتاب لقب الٰل حدیث کو جانے کیلئے ایک آئینہ ہے کہ اس میں جھاٹک کر حقیقت کا ادراک کیا جاسکتا ہے۔ ہمارے بعض دوست جو خود کو الٰل حدیث کہلانے میں باک محسوس کرتے ہیں انہیں اس کتاب کے مطالعے سے اپنی اصلاح کرنا چاہئے۔ بلاشبہ ہمارے مదوح محترم رانا شفیق صاحب نے یہ کتاب لکھ کر ان لوگوں کو ایک دعوت فکر دی ہے۔ مسلک الٰل حدیث سے اپنی شیفتگی کا اظہار کرتے ہوئے رانا صاحب اپنی اسی کتاب کے عرض احوال واقعی میں لکھتے ہیں..... زیرِ نظر کتاب میں ہم نے ”لقب الٰل حدیث“ کے تقریباً تمام پہلوؤں کا احاطہ کرنے کی کوشش کی ہے۔ اور سچی کی ہے کہ اس عظیم لقب کے حوالے سے پیدا کردہ مشکوک و شبہات اور بے جا اعتراضات کا شانی جواب درج کر دیا جائے۔ اصلًا ”لقب الٰل حدیث“ پر ایک مضمون ہم نے 1980ء میں لکھا تھا جبکہ مدرسہ کی ابتدائی منازل میں تھے۔ مضمون اولاً صحیفہ الٰل حدیث کراچی میں قطع وار شائع ہوا اور پھر ہفت روزہ الٰل حدیث میں بھی انہی ایام میں شائع ہوا۔ ”لقب الٰل حدیث“ سے محبت، عقیدت اور اس کی اہمیت کا احساس ہمارے لئے ”موروثی“ ہے۔ ہمارے والد گرامی قادر مناظر اسلام و ناصر محمد رفیق خال پرسروی رحمۃ اللہ علیہ ”الٰل حدیث“ لقب سے حد درجہ محبت کرتے تھے۔ ان کی تدبیج بنائی مساجد کا نام ”مسجد الٰل حدیث“ ہی ہوتا تھا۔ پرسرو شہر کی جس مسجد میں وہ وفات تک خطیب رہے اس کے نامے چوک کا نام ”چوک الٰل حدیث“ جو مکان بنائے ان کے بالترتیب نام ”مقام الٰل حدیث“ اس حدیث منزل آشیانہ الٰل حدیث، کاشانہ الٰل حدیث، مکتبہ کا نام ”مکتبہ الٰل حدیث“ اور گلی کا نام ”گلی مکتبہ الٰل حدیث“ رکھا۔ فرمایا کرتے تھے ”یہ نام ولقب فخر و شرف والا ہے۔ اب کو شرما کریا ذر کرنا لیا کرو بلکہ اگر کوئی آسمان جتنا بڑا کر کے بھی لکھ سکتا ہے تو ضرور لکھئے“

یہ انہی کا وعدیعت کردہ جذبہ ہے کہ ہم اس عظیم لقب کے حوالے سے ”اپنائیت“ کا اظہار کر کے ای یونیورسٹیوں کے متاصد پورے کرنے والوں سے محض اس لئے الجھنے میں کہ وہ الٰل حدیث کا نام چھپاتے اور منٹاتے ہیں..... کبھی وہ وقت تھا کہ الٰل حدیث بزرگوں کو بجدہ کی حالت میں مسجدوں سے اٹھا کر باہر پھینک دیا جاتا تھا، خصوصاً انگریز کے دور میں الٰل حدیث کو وہابی کہہ کر مطعون کیا جاتا اور پھانسیوں تک پرچڑھا دیا جاتا تھا۔ اس شخصی دور میں بھی الٰل حدیث بزرگوں نے اس عظیم لقب کی شان کو بڑھایا، اور اب جبکہ آسانیاں

بہت پیدا ہو گئی ہیں اور ہمارے بزرگوں کی قربانیوں سے خود اہل حدیث نام کو ایک عزت مل چکی ہے ایسے میں بھی اس قابل فخر اُنکو اخیر کرنے سے لپکانا، سوائے بزدلی اور غیر وہ سے مرغوبیت کے اور کچھ بھی نہیں۔“ مرکزی جمیعت اہل حدیث پاکستان کے امیر سینیٹر پروفیسر ساجد میر صاحب حفظہ اللہ ”لقب اہل حدیث“ کے بارے میں اپنے تاثرات بیان کرتے ہوئے لکھتے ہیں کہ اہل حدیث ایک قابل فخر اور باعث شرف لقب ہے، جو ہر دور میں محدثین عظام اور علمیں قرآن و حدیث کے باب مروج و مشہور رہا ہے۔ سالک نقش اہل حدیث سے وابستگان، ہر حال میں قرآن و حدیث کو دین کا منبع و مأخذ جانتے اور مانتے ہیں۔ اور جو لوگ اپنی زندگی کتاب و سنت کی رہنمی سے منور کرتے ہیں، ”اہل حدیث“ کے صفائی نام سے منسوب ہونے کا حق رکھتے ہیں۔ ہماری جماعت کے باصلاحیت و جوان عزیزم رانا محمد شفیق خاں پسروی مبارک باد کے مستحق ہیں کہ انہوں نے ”اہل حدیث“، جیسے اُنکو اور صفائی نام کے تمام پہلوؤں کا احاطہ کیا اور اس کے حوالے سے سامنے آنے والے اعتراضات کا مسئلہ جواب دیا ہے۔

بلاشہ ”لقب اہل حدیث“ محترم رانا صاحب کی لائق مطالعہ کتاب ہے۔ اس میں انہوں نے جہاں کتب احادیث، تاریخ اور لغت سے حوالے دیئے ہیں وہیں اپنے موقف کی تائید میں احناف کی کتابوں اور رسائل سے بھی حوالہ جات پیش کر کے قارئین اور اہل علم سے داد و حسین حاصل کی ہے اس سے پہلے اس موضوع پر چھوٹے چھوٹے مضمایں تو دیکھنے کو ملے تھے لیکن ”لقب اہل حدیث“ پر مدل جامع ضمیم اور مربوط نتیجہ پہلی بار منتظر عام پر لائی گئی ہے۔ کتاب کی کپوزیشن، کاغذ، طباعت اور جلد بندی معیاری اور مثالی خوب صورت جاذب نظر ہے پھر اس کتاب پر مورخ اہل حدیث مولانا محمد اسحاق بھٹی حفظہ اللہ، محترم پروفیسر ساجد میر صاحب، محترم حافظ عبدالکریم صاحب اور پروفیسر مقبول احمد صاحب کی تقریبات اور تاثرات نے اس کتاب کی اہمیت و افادیت کو چار چاند گاڈیے ہیں کتاب ملکے کا پتہ ہے۔ مکتبہ اہل حدیث پسروز دفتر مرکزی جمیعت اہل حدیث پاکستان 106 روڈ لا ہور، مکتبہ ایوبیہ محمدی مسجد پرس روڈ کراچی

